

# ಹೇರಮ್ಬೋಪಸ್ಥಾನಮ್

{|| ಹೇರಮ್ಬೋಪಸ್ಥಾನಮ್ ||}

ಪ್ರಥಮಃ ಖಣ್ಣಃ (ಶಶಿವದನಾವೃತ್ತಮ್)

ಶ್ರಿಯಮಸಮಾನಾಂ ಮಮ ಶುಭನಾಮಾ ।

ದಿಶತು ಗಣಾನಾಂ ಪತಿರತಿಧಾಮಾ || ೧ ||

ವಿಜಿತಜರಾಧಿಂ ವಿನಿಹತರೋಗಮ್ ।

ದ್ವಿರದಮುಖೋ ಮೇ ವಿತರತು ಯೋಗಮ್ || ೨ ||

ವಿತರತು ಮಹ್ಯಂ ನಿಜಪದಭಕ್ತಿಮ್ ।

ಗಣಪತಿರಗ್ರಯಾಮಪಿ ಭುಜಶಕ್ತಿಮ್ || ೩ ||

ಹರತನಯೋ ಮೇ ವಿಭುರತಿಹೃದ್ಯಮ್ ।

ವಿತರತು ಭೂತಪ್ರವಿಮಲವಿದ್ಯಾಮ್ || ೪ ||

ಮಮ ಕರಿವಕ್ತ್ರಃ ಪ್ರಭುರನವದ್ಯಾಮ್ ।

ದಿಶತು ಭವಿಷ್ಯದ್ವಿದಮುಡುವಿದ್ಯಾಮ್ || ೫ ||

ನಿಜವಿಷಯಾಜಿಷ್ಟಘಹಿಮಭಾನೋ ।

ಇಮಮವಿಜೇಯಂ ಕುರು ಹರಸೂನೋ || ೬ ||

ಸುಮಧುರಮಾಧ್ವೀಧರಪದಜಾತಮ್ ।

ಕರಿಮುಖ ದಾಸಂ ಕುರು ಕವಿಮೇತತ್ || ೭ ||

ಗಣಪತಿರೂಪಂ ಮನಸಿ ಕರೋಮಿ ।

ಗಣಪತಿಕೀರ್ತಿಂ ವಚಸಿ ತನೋಮಿ || ೮ ||

ಮಮ ಗಣನಾಥಃ ಶಮಯತು ಪಾಪಮ್ |

ಸಪದಿ ವಿಮುಷ್ಣಾತ್ವಪಿ ಪರಶಾಪಮ್ || ೯ ||

ಶಶಿವದನಾನಾಂ ನವಕೃತಿರೇಷಾ |

ಭಜತು ಗಣೇಶಂ ಪತಿಮಿವ ಯೋಷಾ || ೧೦ ||

ದ್ವಿತೀಯಃ ಖಣ್ಡಃ (ಮದಲೇಖಾವೃತ್ತಮ್)

ಆಹ ಪ್ರಾಜ್ಞ ಜನಸ್ತಾಂ ಮೂಲಾಧಾರನಿಶಾಂತಮ್ |

ಮಂದೇ ಸುಪ್ತಮಿಭಾಸ್ಯ ಜ್ಞೇ ಯುಕ್ತೇ ವಿಲಸಂತಮ್ || ೧೧ ||

ಆಸ್ತಿ ವ್ಯೋಮ್ನಿ ಗುರುರ್ಯಸ್ತಸ್ಯೈವ ತ್ವಮಿಹಾಸಿ |

ವಿದ್ವೇಶಾನವಿವರ್ತಃ ಸದ್ಭಕ್ತೇಷು ವಿಭಾಸಿ || ೧೨ ||

ಕೋಽಪಿ ಪ್ರಾಭವಶಾಲೀ ಮೂಲಾಧಾರವಿಹಾರೀ |

ಪ್ರಜ್ಞಾಸಿದ್ಧಿವಧೂಭ್ಯಂ ಶ್ಲಿಷ್ಟೋ ಭಾತ್ಯಘಹಾರೀ || ೧೩ ||

ಆಶಾ ಮೇ ತವ ಶಕ್ತಿಂ ದೇಹೇ ದ್ರಷ್ಟುಮಪಾರಾಮ್ |

ಪಾತುಂ ಚೇಶ್ವರಸೂನೋ ಮೂರ್ಧನ್ಯಾಮೃತಧಾರಾಮ್ || ೧೪ ||

ಯಾ ಚಿತ್ ಸಾ ತವ ಮಾತಾ ಯಃ ಶ್ರೇಷ್ಠಃ ಸ ಪಿತಾ ತೇ |

ಸಿದ್ಧಿರ್ಬಾಹ್ಯಮತೀರ್ಯೇ ತೇ ನಾಥ ಪ್ರಮದೇ ತೇ || ೧೫ ||

ಯಾ ಲಿಪ್ಸಾ ಹೃದಯೇ ಮೇ ತಾಂ ಪೂರ್ಣಾಂ ಕುರು ಮಾ ವಾ |

ಏಷಾಙ್ಗೋಕ್ರಿಯತಾಂ ಮೇ ಮತ್ತೇಭಾನನ ಸೇವಾ || ೧೬ ||

ನಾ ಖೇ ಯಾತಿ ಸುರೋ ವಾ ತ್ವಂ ಚೇತ್ ಕಿಞ್ಚಿದುದಾಸ್ಯಮ್ |

ಆಧಾರೇ ವಿದಧಾಸಿ ಸ್ಕಂದಸ್ಯಾಗ್ರಜ ಲಾಸ್ಯಮ್ || ೧೭ ||

ನ ಸ್ವಾರ್ಥೇ ಮಮ ಯತ್ನೋ ನಿಃಸ್ವಾರ್ಥೇ ಮಮ ಸೋಽಯಮ್ |

ಉದ್ಯೋಗಃ ಶಿವಸೂನೋ ಸದ್ಯೋ ದೇಹಿ ಸಹಾಯಮ್ || ೧೮ ||

ಮಾಹಾತ್ಮ್ಯಂ ನನು ವಕ್ತುಂ ಕಃ ಶಕ್ತಃ ಪುರುಷಸೇ |

ಹಸ್ತೀನ್ದ್ರಾನನ ಭಾಗ್ಯಂ ಸರ್ವೇಷಾಂ ತವ ಹಸ್ತೇ || ೧೯ ||

ಏತಃ ಸಮ್ಯ ದಕತ್ರೀಹೈರಮ್ಪೀರ್ಮದಲೇಖಾಃ |

ಸೇವಂತಾಂ ಕವಿಭೃಂಗ್ನಾನ್ವಿಭಾ ಇವ ಲೇಖಾಃ || ೨೦ ||

ತೃತೀಯ ಖಣ್ಡಃ (ಇಂದ್ರ ವಜ್ರಾವೃತ್ತಮ್)

ಏಕಾದಶಾನಾಂ ಪ್ರವರಂ ಸುತಾನಾಂ ರುದ್ರಸ್ಯ ಮನ್ತ್ರ ಧಿಪತಿಂ ನಮಾಮಿ |

ಶಾಸ್ತ್ರಾಣಿ ಸರ್ವಾಣ್ಯಪಿ ಯಸ್ಯ ಕೀಲಾಃ ಸೂರ್ಯಾನಪೋಹ್ಯಂ ತಿಮಿರಂ ಹರನ್ತಿ || ೨೧ ||

ಪ್ರಾಚ್ಛೇನ ಬುದ್ಧಯಾ ಯದಕಾರಿ ಪದ್ಯಂ ಸಧಾರಣಸ್ತತ್ರ ತವೋಪಕಾರಃ |

ಹೇರಮ್ಬು ಯನ್ಮನ್ತ್ರ ಮೃಷಿಶ್ಚಕಾರ ವ್ಯಕ್ತೋವಿಶಿಷ್ಟಸ್ತವ ತತ್ರ ಯತ್ರ || ೨೨ ||

ಜಿಹ್ವಾಸ್ಥಲಂ ನಾಥ ವಿಗಾಹಮಾನಂ ತ್ವಾಮಾಹುರುಚ್ಚಿಷ್ಟಮಯಿ ಛಲೋಕ್ತ್ಯಾ |

ಉಚ್ಚಿಷ್ಟತಾ ಚೇತ್ತವ ರುದ್ರಸೂನೋ ಸ್ವಾಧ್ಯಾಯನಿಷ್ಠೀವನತೋರ್ಭಿದಾ ಕಾ || ೨೩ ||

ಸರ್ವಾಣಿ ಧಾನ್ಯಾನಿ ಚ ಭಕ್ಷಯಂತಂ ದಂತೈಃ ಶಿತ್ಯೇದೇವ ಸಹಾಯವಂತಮ್ |

ಏತಂ ಬಿಲಸ್ಥಂ ರಸನಾಹ್ವಯಂ ತೇ ವಾಹಂ ವಿದೋ ಮೂಷಿಕಮಾಮನನ್ತಿ || ೨೪ ||

ಆಧಾರಚಕ್ರೇ ವಸತೋ ಗಣೇಶ ಜ್ಯೋತಿರ್ಮಯಾಣೋರ್ಜ್ವಲತಃ ಸದಾತೇ |  
ಏಕಃ ಪಚತ್ಯನ್ನಮಶೇಷಮೂಷ್ಮಾ ಸಮ್ಪ್ರೀರಯನ್ತ್ಯ ಇಮಾಸ್ತು ವಾಚಃ || ೨೫ ||

ವೈಶ್ವಾನರೋಽಗ್ನಿಃ ಸಕಲಸ್ಯ ಜೀವೋ ವಾಗಿನ್ದ್ರಿಯಾಗ್ನಿಃ ಶಿವನನ್ದನ ತ್ವಮ್ |  
ಯೋ ವೇದ ನೈವ ಯುವಯೋರ್ವಿಭೇದಂ ಪಿಣ್ಣೇಷು ನಾ ಮುಹ್ಯತಿ ಸ ಪ್ರಸಜ್ಞೇ || ೨೬ ||

ತ್ವಾಂ ಬ್ರಹ್ಮಣಸ್ಪತ್ಯಭಿಧಾನಮಾಹುಃ ಕೇಚಿದ್ವಿಭೋರೀಶಪದಸ್ಯ ಪುತ್ರಮ್ |  
ಅನ್ಯೈರ್ಬ್ರಹ್ಮಣಸ್ಪತ್ಯಭಿಧಾನ ಉಕ್ತೋ ಧೀರೈರ್ವಿಭೋರಿನ್ದ್ರಪದಸ್ಯ ಮನ್ತ್ರೀ || ೨೭ ||

ಜಿಹ್ವೈವ ವೇದಿಸ್ತವ ತೋಯಪೂತಾ ಲೋಕಪ್ರಸಜ್ಞಸ್ತವ ತತ್ರ ಧೂಮಃ |  
ಜ್ವಾಲಾ ಜಗನ್ನಾಥಕಥಾ ಪವಿತ್ರಾ ಚೇತೋ ಘೃತಂ ಜುಹ್ಯತಿ ಯತ್ರ ಸನ್ತಃ || ೨೮ ||

ವಿದ್ಯುನ್ಮಯೀಮೂರ್ತಿರಗಾದಿ ಜಿಷ್ಣೋರ್ಯಾ ಮೌನಿಭಿಃ ಸೈವ ತವ ಸ್ವರೂಪಮ್ |  
ಇನ್ದ್ರಸ್ಯ ಭೇದಸ್ತವ ಜೋದಿತೋ ಯಃ ಸ ಪ್ರಾಣವಿದ್ಯುತ್ತನುಭೇದಮೂಲಃ || ೨೯ ||

ದಿವ್ಯಾಗ್ರಿಗಾತ್ರಂ ಧಿಷಣಾ ಕಲತ್ರಂ ಭರ್ಗಸ್ಯ ಪುತ್ರಂ ಪ್ರಣತಸ್ಯ ಮಿತ್ರಮ್ |  
ದಿವ್ಯಾಗ್ರಿರುಚೋ ಭಜನ್ತಾಮೇತಾಃ ಕರಿನ್ದ್ರಾ ನನಮಿನ್ದ್ರವಜ್ರಾಃ || ೩೦ ||

ಚತುರ್ಥಃ ಖಣ್ಡಃ (ವಸನ್ತತಿಲಕವೃತ್ತಮ್)  
ಕಿಂ ಬೃಂಹಿತಾನಿ ಕುರುಷೇ ಕಲುಷೇಣ ಭಗ್ನೀ  
ಮಗ್ನೀ ಮಹಾವಿಪದಿ ದೇವ ನಿಜೇ ವಿವರ್ತೇ |  
ನಿದ್ರಾಮಿ ಚೇದ್ವರದ ಬೋಧಯ ಹಸ್ತಘಾತಾ -  
ಧ್ವಜಾಮಿ ಚೇದಪಥಮಾಶು ನಿವರ್ತಯಸ್ವ || ೩೧ ||

ವೇಷಸ್ವಾಯಮಪರೋ ಯದಿ ದೇವ ನಾಟ್ಯ-  
ಮಾರಭ್ಯತಾಂ ತದುಚಿತ್ತಂ ಕಿಮುಪೈಷಿ ಮೌನಮ್ |  
ಏತಾಂ ಪ್ರಭೋ ಯವನಿಕಾಮಪಸಾರಯಂತು  
ಸಕ್ವಾದ್ಗಣಾಸ್ತವ ಕುತಃ ಕ್ರಿಯತೇ ವಿಲಮ್ಬಃ || ೩೨ ||

ಏತತ್ತಮೋ ನಯನಶಕ್ತಿ ಹರಂ ಗುಹಾಯಂ  
ಮರ್ಗಂ ರುಣಧ್ವಿ ನ ವಿಲೋಕಿತುಮಸ್ಮಿ ಶಕ್ತಃ |  
ಸ್ರೇಹೋಽಸ್ತಿ ಕಾಚನ ದಶಾಸ್ತಿ ವಿಭೋ ಕಟಾಕ್ಷ-  
ಜ್ಯೋತಿರ್ಲವ ಸದಯ ದೇಹಿ ಪುರೋ ವ್ರಜೇಯಮ್ || ೩೩ ||

ಘೋರಂ ಕರೋಮಿ ನ ತಪೋ ಯದಿ ತೇಽಪರಾಧಃ  
ಕಿಂ ಪ್ರೇರಣಂ ನ ಕೃತವಾನಸಿ ರುದ್ರಸೂನೋ |  
ಸಮ್ಪ್ರೇರಿತಶ್ಚ ಭವತಾ ಯದಿ ನಾಚರೇಯಂ  
ಸಮ್ಪ್ರೇರಣಸ್ಯ ತವ ಕಾ ಗಜವಕ್ತ್ರ ಶಕ್ತಿಃ || ೩೪ ||

ಕಾರ್ಯಂ ನ ಮೇ ಕಿಮಪಿ ತತ್ ಖಲು ನಿರ್ಜರಾಣಾಂ  
ರೂಪಂ ನ ಮೇ ಕಿಮಪಿ ತತ್ತವ ಕೋಽಪಿ ವೇಷಃ |  
ಇಷ್ಟಂ ನು ಕಷ್ಟಮಥ ಕಸ್ಯ ಕರೀನ್ದ್ರ ವಕ್ತ್ರ  
ಶಿಷ್ಟಂ ತು ಮೇ ಕಿಮಪಿ ನಾಮ ನರಾಜ್ಞಸಂ || ೩೫ ||

ನಾಮಾಪಿ ತತ್ತವ ಭವತ್ಯಥವಾ ಗಜಾಸ್ಯ  
ಚರ್ಚಾ ವಿನಶ್ವರತಮೇ ತನುಕಣ್ಣುಕೇ ಕಾ |  
ವಿಷ್ಟೋರಿವೇನ್ದ್ರಧವಲಂ ಭವಿತಾ ಯಶ್ಚೈತ್  
ತದ್ಧನ್ತಕಾನ್ತಿಷು ತವೈವ ಲಯಂ ಪ್ರಯಾತು || ೩೬ ||

ಸ್ಥೂಲಾಂ ತನೂಮಸುಮಶೇಷಮನೋರಥಾನಾಂ

ಸ್ಥಾನಂ ಮನಶ್ಚ ಧಿಷಣಾಂ ಪ್ರಮದಂ ಚ ಮೂಲಮ್ |  
ಆಕ್ರಮ್ಯ ಕೋಶಮಖಿಲಂ ಚ ವಿಭೋ ಖಲಾರೇ  
ವಿಧ್ವಾಧಿರಾಜ ಮಯಿ ದರ್ಶಯ ತೇ ವಿಭೂತಿಮ್ || ೩೭ ||

ದೇವೀ ಮತಿರ್ಜಲಪತ್ರವಿಶಾಲನೇತ್ರಾ  
ದೇವೀ ಚ ಸಿದ್ಧಿರಕಲಜ್ಯಸುಧಾಕರಾಸ್ಯಾ |  
ಛಯೋಷ್ಣತಾ ಚ ದಿನನಾಥಮಿವ ಜ್ವಲಂತಂ  
ನಿತ್ಯಂ ಭವಂತಮಿಭವಕ್ತ್ರ ವಿಭೋ ಭಜೇ ತೇ || ೩೮ ||

ಸಿದ್ಧೇಂದ್ರ ವೇಷಭೃತಿ ಭೂಮಿಹಿತಾಯ ರುದ್ರೇ  
ಕೈಲಾಸಶೈಲಮಧಿತಿಷ್ಠತಿ ವಜ್ರಪಾಣಿಃ |  
ಧೃತ್ವಾ ಗಜೇಂದ್ರ ಮುಖವೇಷಮಮುಷ್ಯ ಪುತ್ರೋ  
ಭೂತ್ವಾ ವಿಭುರ್ನಯತಿ ಪಾರಿಷದಾನಶೇಷಾನ್ || ೩೯ ||

ಸಮೋದಯಂತು ಹೃದಯಂ ದ್ವಿರದಾನನಸ್ಯ  
ದೇವಸ್ಯ ಸಿದ್ಧಿಧಿಷಣಾ ಹೃದಯೇಶ್ವರಸ್ಯ |  
ಏತಾ ವಸಂತತಿಲಕಾಃ ಕವಿಕುಜ್ಜಾರೇಣ  
ಗೀತಾಃ ಕರ್ಯಾಽಪ್ಯಮಲಭಾವನಯಾ ಯುತೇನ || ೪೦ ||

|| ಇತಿ ಶ್ರೀಭಗವನ್ಮಹರ್ಷಿರಮಣಾನೈವಾಸಿನೋ ವಾಸಿಷ್ಠಸ್ಯ

ನರಸಿಂಹಸೂನೋಃ ಗಣಪತೇಃ ಕೃತಿಹೇರಮ್ಬೋಪಸ್ಥಾನಂ ಸಮಾಪ್ತಮ್ ||

Encoded and proofread byDPD

Please send corrections to [sanskrit@cheerful.com](mailto:sanskrit@cheerful.com)

Last updated ॐoday

<http://sanskritdocuments.org>

Herambopasthanam Lyrics in Kannada PDF

% File name : herambopasthAnam.itx

% Location : doc\\_ganesha

% Author : Ganapati Muni with Ramana Maharshi

% Language : Sanskrit

% Subject : philosophy/hinduism/religion

% Transliterated by : DPD

% Proofread by : DPD

% Description-comments : From Complete Works of Ganapati Muni Vol 1

% Latest update : November 24, 2012

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website